



سوال

(180) بعد نماز فرائض کے ہاتھ اٹھا کے دعا مانگنا درست ہے یا بدعت

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین و مقتیان شرع متین اس مسئلہ میں کہ بعد نماز فرائض کے ہاتھ اٹھا کے دعا مانگنا درست ہے یا بدعت، زید کتنا ہے کہ بعد نماز فرائض کے ہاتھ اٹھا کر دعا مانگنا بدعت ہے۔ ینوا تو جروا

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ
الحمد للہ، والصلوٰۃ والسلام علی رسول اللہ، أما بعد!

صاحب فہم پر مخفی نہ رہے کہ بعد نماز فرائض کے ہاتھ اٹھا کر دعا مانگنا جائز و مستحب ہے اور زید منطی ہے۔

(ترجمہ) ”آنحضرت ﷺ نے فرمایا: جو آدمی نماز کے بعد اپنے ہاتھ پھیلا کر کہے، اے میرے اور جبریل اور میکائیل اور اسرافیل کے خدا میں تجھ سے سوال کرتا ہوں کہ تو میری دعا کو قبول فرما، میں بے قرار ہوں، میرے دین کو محفوظ رکھ، میں فتنوں میں مبتلا ہوں، مجھے اپنے رحمت میں لے لے، میں گنہگار ہوں، میرے فقر کو دور کرے، میں مسکین ہوں تو اللہ تعالیٰ پر حق ہے کہ اس کے ہاتھوں کو خالی نہ اٹھائے۔“ ”اسود عامری کے باپ کہتے ہیں کہ میں نے آنحضرت ﷺ کے ساتھ صبح کی نماز پڑھی جب آپ نے سلام پھیرا تو رخ ہماری طرف کیلئے ہاتھ اٹھائے اور دعا مانگی۔“

اور حافظ جلال الدین نے اپنی کتاب فضل الوعاء فی احادیث رفع الیدین فی الدعاء میں روایت کیا ہے، محمد بن یحییٰ اسلمی سے کہ رسول اللہ ﷺ نہیں اٹھاتے تھے اپنے ہاتھ کو دعا میں مگر جب کہ فارغ ہوتے نماز سے اور کہا ہے، اس حدیث کے راوی جتنے ہیں، سب ثقہ ہیں۔ عن [1] محمد بن یحییٰ الاسلمی قال رأیت عبد اللہ بن زبیر وراوی رجلا راغایہ قبل ان یفرغ من صلوٰتہ فلما فرغ منھا قال ان رسول اللہ صلی اللہ علیہ وآلہ وسلم لم یکن یرفع یدیه حتی یفرغ من صلوٰتہ ورجالہ ثقات [2]۔ اور نیز ابو داؤد میں ہے کہ رسول اللہ ﷺ نے کہ جب سوال کرو، اللہ تعالیٰ سے سوال کرو بطون کف لپٹنے کے ساتھ، اور نہ سوال کرو اس سے ساتھ ظہور کف لپٹنے کے، عن مالک بن یسار قال قال رسول اللہ صلی اللہ علیہ وآلہ وسلم اذا سلمت اللہ فاسئلوہ بظنون الحکم ولا تسئلوہا بظنورھا و فی روایۃ ابن عباس قال سلوا اللہ بظنون الحکم ولا تسئلوہا بظنورھا فاذا فرغتم فاسموا بھا و حصہ [3] رواہ ابو داؤد۔ اور ترمذی میں ہے کہ رسول اللہ ﷺ جب ہاتھ دعا میں اٹھاتے تو نہیں چھوڑتے تھے۔ یہاں تک کہ مسح کرتے لپٹنے منہ کو عن عمر قال کان رسول اللہ صلی اللہ علیہ وآلہ وسلم اذا رفع یدیه فی الدعاء لم یسکطہما حتی یمسح بھما و رواہ الترمذی اور نیز مشکوٰۃ کے صفحہ 187 میں ہے کہ فرمایا رسول اللہ ﷺ نے کہ جب بندہ ہاتھ اٹھا کر دعا کرتا ہے تو اللہ شرم کرتا ہے کہ اس کے ہاتھ خالی پھیر دے۔ عن سلمان قال قال رسول اللہ صلی اللہ علیہ وآلہ وسلم ان ربکم حی کریم یستجی من عبدہ اذا رفع یدیه ان یردھما صفر او رواہ الترمذی و ابو داؤد و البیہقی فی الدعوات الکبیر۔

علاوہ اس کے دعا میں ہاتھ اٹھانا شریعت میں قبلنا سے بھی ثابت ہے، چنانچہ بخاری صفحہ 475 میں ہے کہ حضرت ابراہیم علیہ السلام جب حضرت ہاجرہ کو چھوڑ چلے، پھر جب کہ ثنیہ

کے پاس پہنچے تو قبلہ کی طرف منہ پھیر کر ہاتھ اٹھا کر دعا کی، امام نووی صاحب عبد اللہ بن عمرو بن العاص کی حدیث کی شرح میں فرماتے ہیں۔ ہذا [4] حدیث مستعمل علی کثیر من النوائد و منها استجاب رفع الیدین فی الدعاء انتہی اور ادب المفرد کے صفحہ 89 میں ہے، عن [5] عکرمة عن عائشة انہ سمعہ منہا اٹھا رأت النبی صلی اللہ علیہ وآلہ وسلم یدعو رافعا یدہ یقول اللهم انما ابشر فلا تعاقبني ايما رجل من المؤمنین اذيتہ او شمتتہ فلا تعاقبني فيہ۔ وعن [6] ابی ہریرة قال قدم اللطفیل بن عمر الدوسی علی رسول اللہ صلی اللہ علیہ وآلہ وسلم فقال یا رسول اللہ ان دوسا عصت وابت فادع اللہ علیما فاستقبل رسول اللہ صلی اللہ علیہ وآلہ وسلم القبلیہ ورفع یدہ یقطن الناس انہ یدعو علیہم فقال اللهم اهد دوسا وانت ہم۔ پس ان احادیث سے ظاہر ہے کہ رسول اللہ ﷺ ہاتھ اٹھا کر دعا مانگتے تھے اور دعاء میں ہاتھ اٹھانا مسنون طریقہ ہے۔ واللہ اعلم بالصواب۔ حررہ محمد عبدالغفور عثمی عنہ۔ (سید محمد نذیر حسین)

مسئلہ :

کیا فرماتے ہیں علمائے دین کہ فرض نماز کے بعد ہاتھ اٹھا کر دعا مانگنا جیسا کہ اس علاقہ کے علماء کا دستور ہے، کسی حدیث قولی یا فعلی سے ثابت ہے یا نہیں؟ اگرچہ فقہاء اس کو مستحسن کہتے ہیں اور دعائیں ہاتھ اٹھانے کے متعلق بھی احادیث میں آیا ہے لیکن خصوصاً اس دعا کے متعلق بھی کوئی حدیث ہے یا نہیں۔

اس مخصوص دعا کے بارے میں بھی حدیث ہے، انس نبی ﷺ سے بیان کرتے ہیں کہ آپ نے فرمایا، جو آدمی ہر نماز کے بعد اپنے ہاتھ پھیلا کر یہ دعا کرے، ”اے میرے اور ابراہیم و اسحاق و یعقوب کے خدا، اے جبریل، میکائیل، اسرافیل کے خدا میں اپنی دعا کی قبولیت کا تجھ سے سوال کرتا ہوں، میں بے قرار ہوں، میں مبتلا ہوں، میرے دین کو محفوظ رکھ، میں گنہگار ہوں، مجھے اپنی رحمت سے ڈھانپ لے، میں مسکین ہوں، میرا فقر دور کر دے، تو اللہ پر حق ہے کہ اس کو خالی ہاتھ نہ لوٹائے، اگر اس حدیث پر یہ اعتراض کیا جائے کہ اس کی سند میں عبدالعزیز بن عبدالرحمن منقلم فیہ ہے، تو اس کا جواب یہ ہے کہ استجاب کے ثبوت کے لیے ضعیف حدیث بھی کافی ہے چنانچہ ابن الہمام نے فتح القدر کتاب الجنائز میں اس کی تصریح کی ہے، اسود عامری لپٹنے باپ سے روایت کرتے ہیں کہ میں نے صبح کی نماز رسول اللہ ﷺ کے ساتھ پڑھی، آپ نے سلام پھیرا اور رخ ہماری طرف کیا لپٹنے ہاتھ اٹھائے اور دعا مانگی تو معلوم ہوا کہ فرض نماز کے بعد ہاتھ اٹھا کر دعا مانگنا آنحضرت ﷺ سے ثابت ہے۔ واللہ اعلم (سید محمد نذیر حسین)

[1] عبد اللہ بن زبیر نے ایک آدمی کو دیکھا اس نے پوری نماز پڑھنے سے پہلے ہی ہاتھ اٹھا کر دعا مانگنا شروع کیا، آپ نے فرمایا رسول اللہ ﷺ نماز سے فارغ ہونے کے بعد ہاتھ اٹھایا کرتے تھے۔

[2] میں کہتا ہوں کہ اس حدیث کو صاحب مجمع الزوائد نے بھینٹل کیا ہے۔ حیث قال عن محمد بن ابی یحییٰ قال رأیت عبد اللہ بن الزبیر و رأی رجلا رافعا یدہ یدعو قبل ان یفرغ من صلاتہ فقال فرغ منہا قال ان رسول اللہ صلی اللہ علیہ وآلہ وسلم لم یکن یرفع یدہ حتی یرفع من صلوتہ رواہ الطبرانی و ترجمہ لہ فقال محمد بن یحییٰ الاسلمی عن عبد اللہ بن الزبیر و رجلا ثقات انتہی۔ مجمع الزوائد قلمی جلد 4 صفحہ 334 کتاب الادعیۃ باب ماجاء فی الاشارة فی الدعاء و رفع الیدین۔ وعن علی رضی اللہ عنہ قال قال رسول اللہ صلی اللہ علیہ وآلہ وسلم اذا صلیت الصبح فادع الی الدعاء و باکروانی طلب الحوائج اللهم بارک لامتی فی بحورھا انتہی۔ اس حدیث کو علی متقی نے کنز العمال جلد 1 صفحہ 175 میں صحیح مسلم، ابوداؤد، نسائی وغیرہ کے حوالہ سے ذکر کیا ہے۔ وعن ابی بکر رضی اللہ عنہ ان رسول اللہ صلی اللہ علیہ وآلہ وسلم قال سلوا اللہ ببطون الکفکم ولا تستلوه بظہورھا رواہ الطبرانی فی الکبیر و رجلا رجال الصبح غیر عمار بن خالد الواسطی و هو ثقہ۔ مجمع الزوائد جلد 4 صفحہ 334، کنز العمال جلد 1 صفحہ 175، فض الوعاء صفحہ 4 وہ وفی روایۃ ابن عباس رضی اللہ عنہما مرفوعا عند ابن ماجہ اذا دعوت اللہ فادع بطن کفیک لئلا یحاصل ان حدیثوں کا یہ ہے کہ آپ نے فرمایا، صبح کی نماز کے بعد یعنی فرض نماز کے بعد دعا مانگو اور جب دعا مانگو تو ہاتھ اٹھا کر دعا مانگو، نتیجہ یہ ہوا کہ فرض نماز کے بعد ہاتھ اٹھا کر دعا مانگو، و ہوالدعی، واللہ اعلم۔ ابوسعید محمد شرف الدین مصحح فتاویٰ ہذا۔

[3] سندہ ضعیف و اخرجہ ایضا الطبرانی فی الکبیر و الحاکم فی المستدرک عن ابن عباس مرفوعا کنز العمال۔ ابوسعید محمد شرف الدین

[4] یہ حدیث بہت سے فوائد پر مستعمل ہے اس سے دعا میں ہاتھ اٹھانے کا استحباب معلوم ہوتا ہے۔

[5] حضرت عائشہ نے کہا میں نے آنحضرت ﷺ کو ہاتھ اٹھا کر دعا مانگتے دیکھا، آپ کہہ رہے تھے، اے اللہ میں بھی ایک آدمی ہوں، اگر میں نے کسی مومن کو کوئی تکلیف دی ہو یا کوئی سخت کلامی کی ہو، تو مجھے معاف کر دینا۔

[6] طفیل بن عمرو دوسی رسول اللہ ﷺ کے پاس آئے اور کہا اے اللہ کے رسول دوس نے نافرمانی کی اور دین حق کا انکار کیا، آپ ان پر بدعا کریں تو آنحضرت ﷺ قبلہ کی طرف متوجہ ہوئے اور اپنے ہاتھ اٹھائے لوگوں نے سمجھا کہ آپ ان پر بدعا کریں گے، آپ نے فرمایا، اے اللہ دوس کو ہدایت دے اور ان کو میرے پاس لا۔

فتاویٰ نذیریہ

جلد 01 ص 566

محدث فتویٰ